

அக்டோபர் - 30

TNPSC துளிகள்

- ❖ இரா.பார்த்திபனின் ஒத்த செருப்பு அளவு 7 மற்றும் லட்சுமி ராமகிருஷ்ணனின் ஹவுஸ் ஒனர் ஆகிய படங்கள் மத்திய அரசின் 'சிறப்பானவை' என்ற அடையாள வகையின் கீழ் கௌரவிக்க தேர்வு செய்யப் பட்டுள்ளன.
 - இந்தியப் பனோரமா பிரிவின் கீழ் 2020 ஆண்டின் கோவா சர்வதேசத் திரைப்பட விழாவிலும் இவை திரையிடப்பட உள்ளன.
- ❖ மேற்கு வங்கத்தைச் சேர்ந்த விஞ்ஞானிகள் குழுவானது ஜார்க்கண்டில் உள்ள லதேஹர் என்ற மாவட்டத்தில் இந்தியாவின் முதல் தட்டாம் பூச்சியின் (டிராகன்:பிளை) புதைபடிவத்தைக் கண்டுபிடித்துள்ளனர்.
- ❖ நியூசிலாந்துப் பிரதமர் ஜசிந்தா ஆர்டெர்னின் தொழிலாளர் கட்சியானது அந்நாட்டின் பொதுத் தேர்தலில் மற்றுமொரு மகத்தான வெற்றியைப் பதிவு செய்துள்ளது.
- ❖ உத்தரப் பிரதேச ஆளுநர் ஆனந்திபென் படேல் உ.பி.யின் லக்னோவில் பெண்களுக்கான ஒரு பாதுகாப்புப் பிரச்சாரமான "பாதுகாப்பான நகரத் திட்டம்" என்ற ஒரு திட்டத்தைத் தொடங்கி வைத்துள்ளார்.
 - இது உள்துறை அமைச்சகத்தின் திட்டவடிவமான ஒரு முன்னெடுப்பாகும்.
- ❖ கிசான் தூர்யோதய் யோஜனா என்ற ஒரு திட்டத்தை குஜராத்தில் பிரதமர் நரேந்திர மோடி தொடங்கி வைத்துள்ளார்.
 - நீர்ப்பாசனத்திற்காக வேண்டி பகல் நேரத்தில் மின்சாரம் வழங்குவதே இத்திட்டத்தின் நோக்கமாகும்.

தேசியச் செய்திகள்

இந்தியச் சுற்றுலாப் புள்ளிவிவரம்

- ❖ சுற்றுலா அமைச்சகமானது சமீபத்தில் இந்தியச் சுற்றுலாப் புள்ளிவிவரங்களை வெளியிட்டுள்ளது.
- ❖ அந்த அறிக்கையின்படி, உத்தரப் பிரதேசம் நாட்டிலேயே அதிக அளவில் உள்நாட்டுச் சுற்றுலாப் பயணிகளை ஈர்த்துள்ளது.
- ❖ உத்தரப் பிரதேசத்தை அடுத்து தமிழ்நாடும் ஆந்திரப் பிரதேசமும் இதில் உள்ளன.
- ❖ தாஜ்மஹால் மற்றும் இந்தியா கேட் ஆகியவை உள்நாட்டுச் சுற்றுலாவிற்கான முக்கிய இடங்களாகும்.
- ❖ கேரளா, ராஜஸ்தான் மற்றும் ஜம்மு-காஷ்மீர் ஆகியவை அதிக எண்ணிக்கையிலான

அளவில் சுற்றுலாப் பயணிகளை ஈர்த்த இதர மாநிலங்களாகும்.

- ❖ அதிக சுற்றுலாப் பயணிகளின் முதல் ஐந்து மூல நாடுகள் வங்கதேசம், அமெரிக்கா, ஐக்கிய இராச்சியம், இலங்கை மற்றும் கனடா ஆகியவையாகும்.
- ❖ வெளிநாட்டுச் சுற்றுலாப் பயணிகளின் வருகையைப் பொறுத்தவரையில் தமிழ்நாடு இந்தப் பட்டியலில் முதலிடம் வகிக்கின்றது.
- ❖ தமிழ்நாட்டை அடுத்து மகாராஷ்டிராவும் உத்தரப் பிரதேசமும் உள்ளன.

இந்தியாவில் சராசரி வாழ்நாள் கால அளவு

- ❖ இந்தியாவில் 1992 ஆம் ஆண்டில் 59.6 ஆக இருந்த சராசரி வாழ்நாள் கால அளவானது 2019 ஆம் ஆண்டில் 70.8 ஆக அதிகரித்துள்ளது.
- ❖ கேரளாவானது அதிக சராசரி வாழ்நாள் கால அளவைக் கொண்டுள்ளது.
- ❖ அம்மாநிலத்தில் சராசரி வாழ்நாள் கால அளவானது 77.3 ஆண்டுகளாக அதிகரித்து உள்ளது.
- ❖ உத்தரப் பிரதேசத்தின் சராசரி வாழ்நாள் கால அளவு 66.9 ஆண்டுகளாகும்.
- ❖ இந்தியாவில் இறப்புகளுக்கான முதல் ஐந்து காரணிகள் காற்று மாசுபாடு, உயர் இரத்த அழுத்தம், புகையிலையின் பயன்பாடு, மோசமான உணவு மற்றும் உயர் இரத்த சர்க்கரையாகும்.
- ❖ சமீபத்தில் இது லான்செட் மருத்துவ அறிக்கையால் வெளியிடப் பட்டது.

நான்காவது இந்திய ஆற்றல் மன்றம்

- ❖ "CERAWeek" என்ற அமைப்பால் ஏற்பாடு செய்யப்பட்ட இந்திய ஆற்றல் மன்றத்தை பிரதமர் தொடங்கி வைத்தார்.
- ❖ ஐஎச்எஸ் மார்கிட் என்ற அமைப்பால் நடத்தப்படும் இந்த மன்றமானது 4வது ஆண்டாக நடத்தப் படுகின்றது.
- ❖ இது உலகம் முழுவதும் உள்ள ஆற்றல் தொழிற்துறைக்கு ஒரு தனித்துவ வாய்ப்பினை வழங்குகின்றது.
- ❖ இந்த மன்றமானது உலக அளவில் மற்றும் இந்திய அளவில் ஆற்றல் உலகிற்கு முன்பு என்ன உள்ளது என்பது குறித்து விவாதிக்கின்றது.

பொருளாதாரச் செய்திகள்

பிரதம மந்திரி சுவாநிதித் திட்டம்

- ❖ நாட்டில் பிரதம மந்திரி சுவாநிதித் திட்டத்தின் கீழ் அதிக எண்ணிக்கையிலான கடன்களுக்கு ஒப்புதல் வழங்கியுள்ள முதலாவது மாநிலம் உத்தரப் பிரதேசம்

ஆகும்.

- ❖ இதில் இரண்டாவது இடத்தை மத்தியப் பிரதேசம் பிடித்துள்ளது.
- ❖ இதற்கு அடுத்தடுத்த இடங்களில் தெலுங்கானா மற்றும் குஜராத் ஆகிய மாநிலங்கள் உள்ளன.
- ❖ இது ஊரக, நகர்ப்புற மற்றும் புறநகர்ப் பகுதிகளில் உள்ள தெருவோர வியாபாரிகளுக்குப் பயனளிப்பதை நோக்கமாகக் கொண்டுள்ளது.

100 புதிய வன கரிமப் பொருட்கள்

- ❖ இந்தியாவின் பழங்குடியினக் கூட்டுறவுச் சந்தையிடல் வளர்ச்சிக் கூட்டமைப்பு நிறுவனமானது (Tribal Cooperative Marketing Development Federation of India-TRIFED) 100 புதிய வன கரிமப் பொருட்களை வெளியிட்டுள்ளது.
- ❖ அந்தப் பொருட்கள் பின்வருமாறு:
 - இமாச்சலப் பிரதேசத்தின் கின்னூரிலிருந்து தங்க மற்றும் பச்சை நிற ஆப்பிள்கள்.
 - உத்தரகாண்டில் முன்ஞ் தாவரத்திலிருந்து உருவாக்கப்படுகின்ற கூடைகள் மற்றும் பெட்டிகள்.
 - நீலகிரிப் பழங்குடியினரிடமிருந்து கிராம்பு, விதை கொண்ட புளி, காபித் தூள், யூகலிப்டஸ் எண்ணெய்.
 - ராஜஸ்தானின் மீனா பழங்குடியினரால் உருவாக்கப்பட்ட முகக் கவசங்கள்.
 - மத்தியப் பிரதேசத்தின் புல் மற்றும் கோண்டு பழங்குடியினரால் உருவாக்கப்பட்ட காதா மற்றும் சரண் போன்ற நோய்த் தடுப்பு ஊக்கிகள்.
 - குஜராத் மற்றும் மத்தியப் பிரதேசத்திலிருந்து உருவாக்கப்பட்ட பருப்பு வகைகள், ஜாமுன் தூள் மற்றும் கிலோய் தூள்.
 - வட கிழக்கு மாநிலங்களிலிருந்து ஊறுகாய், சிவப்பு அரிசி, பெல் சாறுகள் ஆகியன.

அறிவியல் மற்றும் தொழில்நுட்பச் செய்திகள்

மாறுபக்க கொழுப்பு நீக்குதல்


- ❖ 2022 ஆண்டிற்குள் மாறுபக்க கொழுப்பற்ற (Trans Fat free) இந்தியாவை உருவாக்குவதை மத்திய சுகாதார அமைச்சகம் நோக்கமாகக் கொண்டுள்ளது.
- ❖ மாறுபக்க கொழுப்பு என்பது பகுதியளவில் ஹைட்ரஜனேற்றம் செய்யப்பட்ட தாவர எண்ணெய்கள், வேக வைத்த மற்றும் வறுத்த உணவு ஆகியவற்றில் உள்ள ஓர் உணவு நச்சு ஆகும்.
- ❖ நாட்டில் தொற்றா நோய்கள் (non-communicable diseases) அதிகரிப்பதற்கு இது ஒரு

முக்கியக் காரணமாகும்.

- ❖ மாறுபக்க கொழுப்பானது இருதய நோய்களுக்கான ஓர் இடர்க் காரணியாகும் (risk factor).
- ❖ இது சம்பந்தமாக, FSSAI அமைப்பின் (Food Safety and Standards Authority of India - இந்தியாவின் உணவுப் பாதுகாப்பு மற்றும் தரநிர்ணய ஆணையம்) 'சரியான உணவு உண்ணும் இந்தியா இயக்கம்' என்ற இயக்கமானது அனைவருக்கும் ஆரோக்கியமான மற்றும் பாதுகாப்பான உணவைச் சுற்றுச்சூழல் ரீதியாக நிலையான முறையில் மேம்படுத்துவதை நோக்கமாகக் கொண்டுள்ளது.

முதலாவது அறை வெப்பநிலை மீக்கடத்தி

- ❖ விஞ்ஞானிகள் கடந்த 100 ஆண்டுகளுக்குப் பிறகு முதலாவது அறை வெப்பநிலை மீக்கடத்தியின் கண்டுபிடிப்பை உறுதி செய்துள்ளனர்.
- ❖ வேதியியல் மாற்றங்களை உருவாக்குவதற்காக இரு வைரங்களின் முனைகளுக்கு இடையே கார்பன், ஹைட்ரஜன் & சல்பர் ஆகியவற்றை அழுத்தி அதனை லேசர் ஒளியுடன் மோதச் செய்து இந்தக் மீக்கடத்தியானது உருவாக்கப் பட்டிருக்கின்றது.
- ❖ பூமியின் வளிமண்டலத்தின் அழுத்தத்தை விட 2.6 மில்லியன் மடங்கு அழுத்தத்தில், 15 டிகிரி செல்ஷியஸ்ற்கும் குறைவான வெப்பநிலையில் மின் தடையானது அழிக்கப் படுகின்றது.
- ❖ எனினும், இந்தப் புதிய பொருளின் மீக்கடத்தி திறனானது மிக அதிக அழுத்தத்தில் மட்டுமே வெளிப்படுகின்றது. அதன் மூலம் இது அதன் நடைமுறைப் பயன்பாட்டைக் கட்டுப்படுத்துகின்றது.
- ❖ மீக்கடத்திகள் தடை இன்றி மின்சாரத்தைக் கடத்துகின்றன. அதனால் இது எந்தவொரு ஆற்றல் இழப்பும் இல்லாமல் மின் ஓட்டத்தை அனுமதிக்கின்றன.
- ❖ 1911 ஆம் ஆண்டில் மீக்கடத்தும் திறன் கண்டுபிடிக்கப்பட்ட போது இது சுழியத்திற்கு மிக அருகில் (-273.15°C) அமைந்த வெப்பநிலையில் மட்டுமே காணப் பட்டது.



நிலவில் (சந்திரன்) நீர்

- ❖ அமெரிக்காவின் தேசிய விண்வெளிசார் நிர்வாகமானது (NASA) நிலவின் தூரிய ஒளி படும் பகுதியில் நீர் இருப்பதைக் கண்டறிந்துள்ளது.
- ❖ இது சோபியா விண்வெளிக் கலனால் கண்டறியப் பட்டுள்ளது.
- ❖ சோபியா என்பது அகச்சிவப்பு வானியலுக்கான அடுக்கு மண்டலக் கண்காணிப்பு என்பதைக் குறிக்கின்றது.
- ❖ இந்த விண்வெளிக் கலனானது கிலாவியஸ் என்ற ஒரு பள்ளத்தில் நீரைக் கண்டறிந்துள்ளது.
- ❖ இந்தப் பள்ளம் நிலவின் தென்துருவப் பகுதியில் உள்ளது.
- ❖ இதற்கு முன்பு, இஸ்ரோவின் சந்திரயான் 1 ஆனது நிலவின் பின்புறப் பகுதியில் நீர் இருப்பதை உறுதி செய்துள்ளது.



சுற்றுச்சூழல் செய்திகள்

இந்தியாவின் அரணைகள்

- ❖ சமீபத்தில், இந்திய விலங்கியல் ஆய்வு மையமானது 'இந்தியாவின் அரணைகள்' என்ற தலைப்பில் அரணைகள் (ஸ்கின்க்ஸ்) பற்றிய ஓர் ஆய்வைக் மேற்கொண்டு உள்ளது.
- ❖ அரணைகள் விஷமற்றவை, அதிக எச்சரிக்கை உடையவை, சுறுசுறுப்பானவை மற்றும் வேகமாக நகரக் கூடியவையாகும். மேலும் அவை பலவிதமான பூச்சிகள் மற்றும் சிறிய முதுகெலும்புகளற்ற உயிர்களை உண்ணக் கூடியவை ஆகும்.
- ❖ இந்தியாவில் 62 வகையான அரணைகள் உள்ளன என்பதை இவ்வறிக்கை வெளிப்படுத்துகிறது.
- ❖ உலகின் 4%க்கும் குறைவான அரணைகளே இந்தியாவில் உள்ளன.
- ❖ இந்தியாவில் 62 வகையான அரணைகள் காணப்படுகின்றன. அவற்றில் 57% (33 இனங்கள்) பூர்வீக வகையைச் சேர்ந்தவையாகும்..
- ❖ மேற்குத் தொடர்ச்சி மலையில் 24 இனங்கள் உள்ளன. அவற்றில் 18 இனங்கள் அப்பகுதியைப் பூர்வீகமாகக் கொண்டவையாகும்.
- ❖ தக்காணத் தீபகற்ப பிராந்தியத்தில் 19 இனங்கள் உள்ளன. அவற்றில் 13 இனங்கள் அப்பகுதியைப் பூர்வீகமாகக் கொண்டவையாகும்.
- ❖ அரணைகளின் நான்கு வகைகள்:
 - செப்சோபிஸ்: கிழக்குத் தொடர்ச்சி மலையின் வடக்குப் பகுதியில் செப்சோபிஸ் பங்டடஸ் பூர்வீகமாகக் காணப்படுகிறது.
 - பார்சுடியா: இவை கிழக்குக் கடற்கரையின் மலைகள் மற்றும் கடலோரச் சமவெளிகளில் காணப்படும் கால்களற்ற அரணைகள் ஆகும்.
 - ஒடிசாவின் சில்கா ஏரியில் உள்ள பர்குட் தீவில் மட்டுமே பார்சுடியா இன்சுலாரிஸ் என்ற இனம் காணப் படுவதாக நம்பப் படுகிறது.
 - பர்குடியா மெலனோஸ்டிக்டா விசாகப் பட்டினத்தைப் பூர்வீகமாகக் கொண்டது ஆகும்.
 - கெஸ்ட்லியா: இவை நீல வால் கொண்ட தரை அரணைகள் என்றும் அழைக்கப் படுகின்றன. மேலும் அவை மேற்குத் தொடர்ச்சி மலைகளைப் பூர்வீகமாகக் கொண்டவையாகும்.
 - ரிஸ்டெல்லா: இவை பூனை அரணைகள் என்று அழைக்கப் படுகின்றன. மேலும் இவை மேற்குத் தொடர்ச்சி மலையின் தெற்குப் பகுதியினைப் பூர்வீகமாகக் கொண்டவையாகும்.

ஆசான் பாதுகாப்பு காப்பகம்

- ❖ இது உத்தரகாண்ட் மாநிலத்தின் முதல் ராம்சார் தளமாக மாறியுள்ளது. அதனால் இது ஒரு 'சர்வதேச முக்கியத்துவம் வாய்ந்த சதுப்புநிலமாக' மாறியுள்ளது.
- ❖ உத்தரகாண்ட் மாநிலத்தின் கர்வால் பகுதியில் டெஹ்ராடூன் மாவட்டத்திற்கு அருகில் யமுனை ஆற்றின் கரையில் இந்தக் காப்பகமானது அமைந்துள்ளது.

வல்லூறுகள் பாதுகாப்பிற்கான தேசிய செயல் திட்டம் - 2020/2025

- ❖ வல்லூறுகள் பாதுகாப்பிற்கான தேசிய செயல் திட்டம் 2020-25 என்ற ஒரு திட்டமானது சமீபத்தில் தேசிய வனவிலங்கு வாரியத்தினால் ஒப்புதல் அளிக்கப் பட்டது.
- ❖ உத்தரப் பிரதேசம், திரிபுரா, மகாராஷ்டிரா, கர்நாடகா, தமிழ்நாடு ஆகியவை ஒவ்வொன்றும் ஒரு வல்லூறுப் பாதுகாப்பு மற்றும் இனப்பெருக்க மையத்தைப் பெற உள்ளன.
- ❖ இந்தப் புதிய திட்டமானது ஒரு மருந்து வல்லூறுவிற்கு நச்சு எனக் கண்டறியப் பட்டால் அதன் மருத்துவப் பயன்பாட்டை தானாகவே நீக்கி விடுகின்றது.
- ❖ இந்தியாவில் வல்லூறுகள் அழிந்து வருவதற்கு ஒரு மிக முக்கியக் காரணம் டைக்ளோபினாக் என்ற ஒரு மருந்தாகும்.
- ❖ இந்தத் திட்டத்தின் கீழ், ஒவ்வொரு மாநிலமும் அம்மாநிலத்தில் உள்ள எஞ்சியுள்ள வல்லூறுகளைப் பாதுகாப்பதற்காக குறைந்தது 1 வல்லூறுப் பாதுகாப்பு மண்டலத்தையாவது கொண்டிருக்க வேண்டும்.
- ❖ ஒருங்கிணைக்கப்பட்ட தேசிய அளவிலான வல்லூறுகளின் கணக்கெடுப்பானது பம்பாய் இயற்கை வரலாற்றுச் சமூகம், வனத்துறை, இலாப நோக்கற்ற அமைப்புகள், ஆராய்ச்சி மையம் போன்றவற்றினால் மேற்கொள்ளப் படுகின்றது.
- ❖ சிவப்புத் தலை கொண்ட கழுடுகள் மற்றும் எகிப்தியக் கழுடுகள் போன்றவற்றிற்கு பாதுகாப்பு இனப்பெருக்க மையங்கள் இருக்க வேண்டும்.
- ❖ பிஞ்சோர் (ஹரியானா), போபால் (மத்தியப் பிரதேசம்), குவஹாத்தி (அசாம்), ஹைதராபாத் (தெலுங்கானா) ஆகியவற்றில் 4 மீட்பு மையங்களை உருவாக்க வேண்டும்.
- ❖ இந்தியாவில் 9 வகையான வல்லூறு இனங்கள் உள்ளன.
- ❖ அந்த 9 வகையான வல்லூறு இனங்கள் மற்றும் அவற்றின் ஐயூசிஎன் (IUCN) நிலை பின்வருமாறு:
 - வெண் முதுகு கொண்ட வல்லூறு - மிக அருகிய இனம்
 - மெல்லிய உடலமைப்பு கொண்ட வல்லூறு - மிக அருகிய இனம்
 - நீண்ட உடலமைப்பு கொண்ட வல்லூறு - மிக அருகிய இனம்
 - எகிப்திய வல்லூறு - அருகிய இனம்

- சிவப்புத் தலை கொண்ட வல்லூறு - மிக அருகிய இனம்
- இந்திய கிரிப்போன் வல்லூறு - கவலை குறைந்த இனம்
- இமயமலை கிரிப்போன் வல்லூறு - விரைவில் அச்சுறுத்தலுக்கு உள்ளாகும் நிலை
- சினோரியஸ் வல்லூறு - விரைவில் அச்சுறுத்தலுக்கு உள்ளாகும் நிலை
- எலும்புண்ணி வல்லூறு - விரைவில் அச்சுறுத்தலுக்கு உள்ளாகும் நிலை

இமயமலை பழுப்பு நிறக் கரடிகள்

- ❖ சமீபத்தில் மேற்கொள்ளப்பட்ட இமயமலைப் பழுப்பு நிறக் கரடி குறித்த ஒரு ஆய்வானது அவற்றுக்கான பொருத்தமான வாழ்விடம் மற்றும் உயிரியல் பெருவழிப் பாதைகள் அதிக அளவில் குறைந்துள்ளதாகக் கணித்துள்ளது.
- ❖ மேலும் இது இமயமலை சிவப்புக் கரடி, இபெல்லைன் கரடி அல்லது து-தீ என்று அழைக்கப் படுகின்றது.
- ❖ இது இமயமலை உயர் நிலப் பகுதிகளில் ஒரு மிகப்பெரிய ஊண் உண்ணியாக விளங்குகின்றது.
- ❖ இது இமாச்சலப் பிரதேசம், உத்தரகாண்ட், ஜம்மு காஷ்மீர் ஆகியவற்றில் சில பாதுகாக்கப்பட்ட பகுதிகளில் காணப்படுகின்றது.



மாநிலச் செய்திகள்

அசாம்-மிசோரம் எல்லைத் தகராறு

- ❖ அண்மையில் அசாமின் கச்சார் மாவட்டத்தில் உள்ள லைலாப்பூர் கிராமத்தில் வசிப்பவர்களுக்கும் மிசோரத்தின் கோலாசிப் மாவட்டத்தின் உள்ளூர்வாசிகளுக்கும் இடையே ஒரு மோதல் ஏற்பட்டது.
- ❖ மூன்று அசாம் மாவட்டங்கள், அதாவது கச்சார், ஹைலகண்டி மற்றும் கரிம்கஞ்ச் ஆகியவை கோலாசிப், மாமித் மற்றும் ஐஸ்வால் உள்ளிட்ட மூன்று மிசோரம் மாவட்டங்களுடன் தங்கள் எல்லையைப் பகிர்ந்து கொள்கின்றன.
- ❖ அசாமிற்கும் மிசோரமிற்கும் இடையிலான எல்லைப் பிரச்சினையானது, லுஷாய் மலைகளை (அப்போதைய மிசோரம்) கச்சார் (அசாம்) சமவெளிகளிலிருந்துப் பிரித்த 1875 ஆம் ஆண்டின் அறிவிப்பு வெளியிடப்பட்ட காலம் (உள்நாட்டு எல்லை ஒழுங்குமுறை - Inner Line Regulation) மற்றும் 1933 ஆண்டில் லுஷாய் ஹில்ஸ் மற்றும் கச்சார் இடையே ஓர் எல்லை நிர்ணயிக்கப் பட்ட காலம் தொட்டு நிலுவையில் உள்ளது.



கிர்னார் மலை

- ❖ சமீபத்தில் குஜராத் மாநிலத்தின் ஜுனாகத் நகரில் உள்ள கிர்னார் மலையின் மீது 2.3 கிலோ மீட்டர் நீளம் கொண்ட ஒரு கயிற்றுப் பாதைத் திட்டமானது பிரதமர் மோடி அவர்களால் தொடங்கி வைக்கப்பட்டது.
- ❖ இந்த கயிற்றுப் பாதைத் திட்டமானது ஆசியாவில் மிக நீளமான ஒரு ஆலய கயிற்றுப் பாதையாகக் கருதப் படுகின்றது.



பிரபலமானவர்கள், விருதுகள், மற்றும் நிகழ்வுகள்

செசல்ஸின் புதிய அதிபர்

- ❖ இந்தியாவில் பிறந்த வேவல் ராம்கலாவன் அவர்கள் செசல்ஸின் புதிய அதிபராகத் தேர்ந்தெடுக்கப் பட்டுள்ளார்.
- ❖ இவரது தாத்தா இந்தியாவின் பீகாரைச் சேர்ந்தவராவார்.
- ❖ செசல்ஸ் என்பது இந்தியப் பெருங்கடலில் உள்ள ஒரு தீவுக் கூட்டமாகும்.



வினையாட்டுச் செய்திகள்

லீவிஸ் ஹாமில்டனின் சாதனை

- ❖ 6 முறை உலக சாம்பியன் பட்டம் வென்ற லீவிஸ் ஹாமில்டன் மிகவும் வெற்றிகரமான பார்முலா ஒன் ஓட்டுநராக உருவெடுத்துள்ளார்.
- ❖ பிரிட்டிஷ் வீரரான லீவிஸ் ஹாமில்டன் 92வது பார்முலா 1 வெற்றியுடன் ஜெர்மனியின் மைக்கேல் சூமேக்கர் என்பவரை முந்தியுள்ளார்.
- ❖ மெர்சிடிஸ் ஓட்டுநரான இவர் போர்ச்சுக்கல் கிராண்ட் பிரிக்ஸ் போட்டியில் வெற்றி பெற்றதன் மூலம் பெராரி ஓட்டுநரான மைக்கேல் சூமேக்கர் என்பவரை முந்தி உள்ளார்.

முக்கிய தினங்கள்

உலக போலியோ (இளம்பிள்ளை வாதம்) தினம் - அக்டோபர் 24

- ❖ 2020 ஆம் ஆண்டின் உலக போலியோ தினத்திற்கான கருத்துரு 'முன்னேற்றக் கதைகள்: கடந்த காலமும் நிகழ்காலமும்' என்பதாகும். மற்றும் சில இடங்களில் அது 'போலியோவுக்கு எதிரான வெற்றி உலக ஆரோக்கியத்திற்கு கிடைத்த வெற்றி' என்றும் உள்ளது.
- ❖ ரோட்டரி இன்டர்நேஷனல் என்ற நிறுவனத்தால் ஜோனாஸ் சால்க் என்பவர் பிறந்ததை நினைவு கூரும் வகையில் இது நிறுவப் பட்டுள்ளது.
- ❖ இவர் போலியோமைலிடிஸுக்கு எதிராக தடுப்பூசி ஒன்றை உருவாக்கிய முதல் குழுவிற்கு தலைமைத் தாங்கியவர் ஆவார்.
- ❖ 1988 ஆம் ஆண்டில், ரோட்டரி இன்டர்நேஷனல் மற்றும் உலக சுகாதார அமைப்பு ஆகியவற்றுக்கு இடையிலான ஒத்துழைப்புகளால் உலகளாவிய போலியோ ஒழிப்பு முயற்சியானது தொடங்கப்பட்டது.
- ❖ போலியோ பெரும்பாலும் ஐந்து வயதுக்குட்பட்ட குழந்தைகளைப் பாதிக்கிறது.
- ❖ போலியோ வைரஸில் மூன்று வகைகள் உள்ளன (வகை 1, வகை 2 மற்றும் வகை 3).
- ❖ வகை 2 மற்றும் வகை 3 வைரஸ்கள் உலகளவில் ஒழிக்கப்பட்டு விட்டதாக அதிகாரப் பூர்வமாக அறிவிக்கப் பட்டுள்ளன.
- ❖ உலகில் 3 நாடுகள் மட்டுமே போலியோ தொற்றைக் கொண்டுள்ளன.
- ❖ அவை பாகிஸ்தான், ஆப்கானிஸ்தான் மற்றும் நைஜீரியா ஆகும்.
- ❖ 2014 ஆம் ஆண்டில் உலக சுகாதார நிறுவனத்திடம் இருந்து இந்தியா போலியோ நீக்கப் பட்டதற்கானச் சான்றிதழைப் பெற்றது.

ஜம்மு காஷ்மீர் இணைப்பின் 73வது நினைவு தினம் - அக்டோபர் 26

- ❖ ஜம்மு காஷ்மீர் மக்கள் இந்திய ஒன்றியத்துடன் ஜம்மு காஷ்மீர் இணைக்கப் பட்டதின் 73வது நினைவு தினத்தைக் கொண்டாடியுள்ளனர்.
- ❖ இந்தத் தினமானது ஜம்மு காஷ்மீரின் அப்போதைய ஆட்சியாளரான மகாராஜா ரஞ்சித் சிங் அவர்கள் அப்பகுதியை இந்திய ஒன்றியத்துடன் இணைப்பதற்காக ஒரு இணைப்பு ஒப்பந்தத்தில் கையெழுத்திட்ட வகையில் இந்த தினம் இந்திய வரலாற்றில் ஒரு பொன் எழுத்துகளால் பொறிக்கப்பட்ட ஒரு தினமாகக் குறிக்கப் படுகின்றது.
- ❖ இந்த ஆண்டில் இத்தினமானது விடுதலை பெற்றதிலிருந்து முதன்முறையாக ஒரு பொது விடுமுறை தினமாக அனுசரிக்கப்பட்டது.



உலக ஆயுதப் பரவல் குறைப்பு வாரம்

- ❖ இது ஐக்கிய நாடுகள் சபை நிறுவப் பட்டதை நினைவில் கொண்டு அக்டோபர் 24 முதல் 30 வரை கொண்டாடப்படுகிறது.
- ❖ இது ஆயுதக் குவிப்பு பிரச்சினைகள் மற்றும் அவற்றின் குறுக்கு வெட்டு விவகாரங்கள் மீதான முக்கியத்துவத்தைப் பற்றிய விழிப்புணர்வின் சிறந்த புரிதல் ஆகியவற்றை ஊக்குவிக்க முற்படுகிறது.

லஞ்ச ஒழிப்பு விழிப்புணர்வு வாரம் - 2020

- ❖ லஞ்ச ஒழிப்பு விழிப்புணர்வு வாரமானது 2020 ஆம் ஆண்டு அக்டோபர் 27 முதல் நவம்பர் 02 வரை அனுசரிக்கப்பட உள்ளது.
- ❖ இந்த வாரமானது குடிமக்கள் பங்கேற்பின் மூலம் பொது வாழ்வில் நேர்மை மற்றும் கடமை தவறாமையை நோக்கிய பொறுப்புடைமை ஆகியவற்றை உறுதி செய்வதை நோக்கமாகக் கொண்டுள்ளது.
- ❖ இந்த ஆண்டிற்கான கருத்துரு, "சட்டாரக் பாரத், சம்ரித் பாரத்" என்பதாகும்.



- ❖ இது விழிப்புணர்வு இந்தியா, வளமான இந்தியா என்பதைக் குறிக்கின்றது.

